

જ્યોત્ષ્ણા આંધીનગર

NEWS OF GANDHINAGAR (Daily) દૈનિક

Editor : Pradip A. Raval (Mo) 98246 53073 a Block No.677/2, Gh Type, Sector - 8, Gandhinagar (Gujarat)

Volume : 10 a Issue No. 116 a Date: 17.02.2024 Saturday aPage :04 aRs. 1.00/- aAnnual Rs. 351/-

જે લોકો ક્યારેય નથી ઈચ્છતા કે રામ મંદિર બને, તેમણે પણ શ્રી રામ કહેવાનું શરૂ કરી દીધું છે, પીએમ મોદી



(અ.આર.એલ.) સ્વામી, તા. ૧૬ વડાપ્રધાન નરેન્દ્ર મોદી રેવાડીના મજરા ગામ પહોંચ્યા હતાં અને મોદીએ શહેરી પરિવહન, આરોગ્ય, રેલ અને પર્યટન ક્ષેત્રો સાથે સંબંધિત રૂ. ૯૭૦૦ કરોડથી વધુની કિંમતની અનેક વિકાસ યોજનાઓનું ઉદ્ઘાટન અને શિલાન્યાસ કર્યો.

મોદીને ખૂબ પ્રેમ કરે છે. તેમણે કહ્યું કે મારા મિત્ર રાવ ઈન્દ્રજીત સિંહે કહ્યું, જેમ કે સીએમ મનોહર લાલે કહ્યું, મારો પહેલો કાર્યક્રમ ૨૦૧૩ માં રેવાડીમાં યોજાયો હતો જ્યારે ભાજપે મને પીએમ પદના ઉમેદવાર તરીકે જાહેર કર્યો હતો. પછી રેવાડીએ ૨૭૨ કોસના આશીર્વાદ આપ્યા જે સિદ્ધિ બન્યા. હું ફરી રેવાડી આવ્યો છું ત્યારે આ વખતે એનડીએ સરકાર યોજાવે છે.

પીએમ મોદીએ કહ્યું કે ભારતમાં સફળ જી ૨૦ સંમેલન તમારા આશીર્વાદથી થયું. ત્રિરંગો ચંદ્ર પર પહોંચ્યો, જ્યાં કોઈ પહોંચી શક્યું ન હતું. કહ્યું કે આ બધું તમારા આશીર્વાદથી થયું છે. વડાપ્રધાને કહ્યું કે ૧૦ વર્ષમાં ભારત ૧૧મા સ્થાનેથી વધીને પાંચમી આર્થિક મહાસત્તા બની ગયું છે. હવે મને મારા ત્રીજા કાર્યકાળમાં અને આગામી વર્ષમાં દેશને વિશ્વની ત્રીજી સૌથી મોટી આર્થિક શક્તિ બનાવવા માટે તમારા આશીર્વાદની જરૂર છે.

નરેન્દ્ર મોદીએ કહ્યું કે વિકસિત ભારત બનાવવા માટે હરિયાણાનો વિકાસ કરવો ખૂબ જ જરૂરી છે. હરિયાણાનો વિકાસ ત્યારે જ થશે જ્યારે તેની પાસે આધુનિક રસ્તાઓ, રેલવેનું આધુનિક નેટવર્ક, મોટી અને સારી હોસ્પિટલો હશે. મને હરિયાણાને આવા ઘણા કામો સાથે સંબંધિત લગભગ ૧૦૦ કરોડ રૂપિયાના પ્રોજેક્ટ્સ સોંપવાની તક મળી છે.

કેટલીક ગરેટી આપી હતી. દેશની ઈચ્છા હતી કે અયોધ્યામાં ભગવાન રામનું ભવ્ય મંદિર બને. આજે આપો દેશ રામલલાના દર્શન કરી રહ્યો છે. દેશ ઈચ્છતો હતો કે અયોધ્યામાં ભગવાન રામનું ભવ્ય મંદિર બને, આજે આપો દેશ રામ લલલાને ભવ્ય રામ મંદિરમાં બેઠેલા જોઈ રહ્યો છે અને આનાથી વિશેષ જે કોંગ્રેસના લોકો આપણા ભગવાન રામને કાલ્પનિક કહેતા હતા, તેઓ ક્યારેય ઈચ્છતા ન હતા. જેઓ અયોધ્યામાં રામ મંદિર બને તેવું ઈચ્છતા હતા તેઓ પણ જય સિયારામ કહેવા લાગ્યા છે.

કોંગ્રેસે દાયકાઓ સુધી જમ્મુ-કાશ્મીરમાંથી કલમ ૩૭૦ હટાવવા પર રોક લગાવી હતી, મેં ગરેટી આપી હતી કે હું જમ્મુ-કાશ્મીરમાંથી કલમ ૩૭૦ હટાવીશ. આજે, કોંગ્રેસના શ્રેષ્ઠ પ્રયાસો છતાં, કલમ ૩૭૦ ઈતિહાસમાંથી ખોવાઈ ગઈ છે. કોંગ્રેસ પર નિશાન સાધતા પીએમએ કહ્યું કે કોંગ્રેસનો ટ્રેક રેકોર્ડ માત્ર એક પરિવારના હિતને દેશના લોકોથી ઉપર રાખવાનો છે. ઈતિહાસના સૌથી મોટા કોભાંડોનો ટ્રેક રેકોર્ડ કોંગ્રેસ પાસે છે. દેશનો સૌથી મોટો ટ્રેક રેકોર્ડ આતંકવાદ વધારવાનો છે. સેના અને સેનિકોને નબળા પાડવા. આ બાબતો યાદ રાખવી જરૂરી છે, કારણ કે આજે પણ કોંગ્રેસની ટીમ એવી જ છે. નેતા એ જ છે, ઈરાદાઓ એ જ છે અને તેમની વફાદારી પણ એ જ

પરિવાર પ્રત્યે છે. કોંગ્રેસ પર નિશાન સાધતા વડાપ્રધાન મોદીએ કહ્યું કે, કોંગ્રેસની મોટી સમસ્યા એ છે કે તે દૂરગામી વિચારસરણી સાથે સકારાત્મક નીતિઓ બનાવી શકતી નથી. કોંગ્રેસ ના તો ભવિષ્યની આગાહી કરી શકે છે અને ના તો તેની પાસે ભવિષ્ય માટે કોઈ રોડમેપ છે. કોંગ્રેસની આ વિચારસરણીને કારણે ભારત તેની વીજળી વ્યવસ્થા માટે કુપચાત રહ્યું. કોંગ્રેસના સમયમાં વીજળીના અભાવે આખો દેશ કલાકો સુધી અંધારામાં ધકેલાયેલો રહ્યો. કરોડો ઘરોમાં વીજ જોડાણ નહોતું. વીજળી વિના કોઈ દેશ વિકાસ કરી શકતો નથી. તેમણે કહ્યું કે, કોંગ્રેસ જે ગતિએ આ પડકાર પર કામ કરી રહી છે.

ગિફ્ટ સિટીમાં દારૂની છૂટને ગુજરાત હાઈકોર્ટમાં પડકારાઈ

રાષ્ટ્રપિતા મહાત્મા ગાંધીજીના ગુજરાતમાં દારૂબંધી હોવા છતાં ગાંધીનગરના ગીફ્ટ સીટીમાં દારૂની મંજૂરી આપતાં ગુજરાત સરકારના વિવાદીત જાહેરનામાને પડકારતી આખરે ગુજરાત હાઈકોર્ટમાં દાખલ થઈ છે. ખૂબ જ મહત્વના અને સંવેદનશીલ મુદ્દા પર દાખલ થયેલી આ પીઆઈએલમાં રાજ્ય સરકાર, નાર્કોટીક્સ અને એક્સાઈઝ ડિપાર્ટમેન્ટ, ગૃહ વિભાગના સત્તાવાળાઓને પ્રતિવાદી પક્ષકાર તરીકે દર્શાવવામાં આવ્યા છે. આ કેસની સુનાવણી આગામી દિવસોમાં નીકળે તેવી શક્યતા છે. અરજદાર પક્ષ દ્વારા હાઈકોર્ટમાં કરાયેલી જાહેરહિતની રિટ અરજીમાં એ મતલબના મુદ્દા ઉપસ્થિત કરવામાં આવ્યા છે કે, સમગ્ર ગુજરાત રાજ્યમાં દારૂના દૂષણ પર પ્રતિબંધ છે પરંતુ તેમ છતાં



ગુજરાત સરકાર દ્વારા તા. ૨૨-૧૨-૨૦૨૩ના જાહેરનામા મારફતે રાજ્યના પાટનગર એવા ગાંધીનગરના ગીફ્ટ સીટીમાં આવનાર મહેમાનો અને ત્યાં કામ કરતાં કર્મચારીઓ-અધિકારીઓને દારૂ પીવાની વિવાદીત પરવાનગી આપી છે. અરજદાર પક્ષ તરફથી ગીફ્ટ સીટીમાં દારૂ પીવાની પરવાનગી આપતાં વિવાદીત જાહેરનામાને રદબાતલ કરાવવા માટે નાર્કોટીક્સ એન્ડ એક્સાઈઝ ડિપાર્ટમેન્ટની સાથે સાથે રાજ્યના મુખ્યમંત્રી, રાજ્યપાલ, ડીજીપી સહિતના સત્તાવાળાઓને પણ રજૂઆત કરી છે. દારૂબંધીવાળા રાજ્યમાં આ પ્રકારે દારૂની છૂટ આપીને સરકાર એક પ્રકારે જાણે ધનાઢય-સંપન્ન વ્યક્તિઓ અને આવા તત્વોની જાણે હાથો બની ગઈ હોય તેમ જણાય છે. માત્ર ૫૦૦ કરોડની મિલકતના સોદાઓ

અને ૧૦૮ કરોડની કલબ મેમ્બરશીપ માટે સંપન્ન વ્યક્તિઓના હિત માટે અને તેઓના લાભ માટે સરકારના સત્તાવાળાઓ દ્વારા આવો ગેરકાયદે નિર્ણય લેવાયો છે, જે કોઈપણ પ્રકારે વાજબી કે યોગ્ય કહી શકાય નહીં અને તે રદબાતલ થવાપાત્ર છે. રાષ્ટ્રપિતા મહાત્મા ગાંધીજીના ગુજરાતમાં દારૂબંધી છે છતાં રાજ્યના ઘણા સ્થળોએ દારૂ પકડાય છે અને ટ્રન્ક એન્ડ ડ્રાઈવના કારણે નિર્દોષ નાગરિકો મોતને ભેટી રહ્યા છે ત્યારે લોકોના મનમાં એક પ્રકારનો ડર જન્માવે છે. લક્ષ્કાંડની ઘટનાઓમાં પણ કેટલીય મહિલાઓ વિધવા બની છે ત્યારે ગુજરાત સરકારને આ પ્રકારે દારૂની મંજૂરી આપવાના વિવાદીત નિર્ણયને લઈ હાઈકોર્ટ દરમ્યાનગીરી કરવી જોઈએ અને સરકારનું આ અંગેનું વિવાદીત જાહેરનામું રદબાતલ કરાવવું જોઈએ.

ગુજરાતી પરિવારને બિકાનેર નજીક નડ્યો અકસ્માત, એક જ પરિવારના ૫ લોકોને કાળ ભરખી ગયો

રાજસ્થાનના બિકાનેર નજીક ભયાનક માર્ગ અકસ્માતમાં ગુજરાતી પરિવારના પાંચ સભ્યોના મોત નિપજવાના અહેવાલ છે. સૂત્રોના જણાવ્યા અનુસાર ટ્રક અને ટાવેરા કાર વચ્ચે જોરદાર ટક્કર થતાં ભયાનક અકસ્માતની ઘટના બની છે. હાલ સ્થાનિક પોલીસની ટીમ ઘટનાસ્થળે પહોંચીને આગળની કાર્યવાહી કરી રહી છે. સૂત્રો દ્વારા મળતા અહેવાલ મુજબ રાજસ્થાનમાં ભારતમાલા એક્સપ્રેસ વે પર એક કાર અને ટ્રક વચ્ચે ભીષણ અકસ્માતમાં ગુજરાતી પરિવારના પાંચ લોકોના મોત થયા છે. અકસ્માતની ઘટના એટલી ભીષણ હતી કે કારનો બુકડો બોલી ગયો હતો. મુતકોમાં બે મહિલા, બે પુરૂષ અને એક છોકરી હોવાનું



કહેવાય છે. હાલ પોલીસે અકસ્માતની તપાસ હાથ ધરી છે. ગઈકાલે ગુજરાતમાં બે અકસ્માતની ઘટના બની હતી, જેમાં બહુચારાજીના અંબાલા ગામમાંથી ઠાકોર પરિવારનો સંઘ પગપાળા વરાણા ખાતે ઘટનામાં પાટણના ચાણસ્માના ઘરમોડા નજીક કાર અને બાઈક વચ્ચે અકસ્માત સર્જાયો હતો. જેમાં બાઈક ચાલક અને કારમાં સવાર બે વ્યક્તિ સહિત ત્રણ લોકોના મોત નીપજ્યા હતા.

ભુજ: ભીડ નાકા પાસે ઘરમાં દેશી બંદૂકનું 'મીની કારખાનું' પકડાયું

ભુજ શહેરના ભીડનાકા બહાર દાદુ પીર રોડ પર આવેલા એક રહેણાંક મકાનમાં પશ્ચિમ કચ્છ સ્પેશિયલ ઓપરેશન ગ્રુપની ટીમે સવારે દરોડો પાડીને હાથ બનાવટની દેશી બંદૂક બનાવવાના કારખાનું પર્દાફાશ કર્યો છે. એક આરોપીને બંદૂક બનાવવાના સાધનો સાથે ચાર જીવતા કારતુસ સાથે ઝડપી પાડી વાધુ પુછપરછ હાથ ધરી છે. પશ્ચિમ કચ્છ એસઓજના હેડ કોન્સ્ટેબલ મદનસિંહ બાલુભા જાડેજાને મળેલી ખાતમી પરાથી એસઓજની ટીમે દાદુપીર રોડ પર રહેતા અનસ ઉમર લુહાર (ઉ.વ. ૪૧)ના ઘરોથી બંદૂકનું મીની કારખાનું પકડાયું છે. મકાનમાંથી દેશી બંદૂક બનાવવાની સામગ્રી તથા બોરગનના જીવતા કારતુસ નંગ ૪, એરગન સીસાના શોર્ટસ (સ્વગ્સ), સીસાના છરા, લોખંડના ટ્રીગર, જેવાં કુલ ૩૨ એજીઓ સાથે આરોપી અનીસને દબોચી લીધો હતો. બી ડિવિઝન પોલીસ માથકે આર્મ એક્ટનો ગુનો દાખલ કરાવી આરોપી દેશી બંદૂકનું કારખાનું કેટલા સમયાથી ચલાવતો હતો. કોને કોને વેચી છે. અન્ય કેટલા લોકો સંગે વાચાલે છે

મણિપુરમાં ફરી હિંસા, પોલીસ સુપ્રીન્ટેન્ડન્ટની ઓફિસ પર ૪૦૦થી વધુ લોકોના ટોળાનો હિંસક હુમલો

મણિપુરમાં ફરી એકવાર હિંસા વધવા લાગી છે. ૪૦૦થી વધુ લોકોના શસ્ત્રધારી ટોળાએ ચુરાચંદપુરના પોલીસ સુપ્રીન્ટેન્ડન્ટ તથા ડીસીના કાર્યાલયને ઘેરી લેતાં જોરદાર તોડફોડ મચાવી હતી. દરમિયાન ટોળામાં સામેલ હિંસક લોકોએ સરકારી વાહનોને આગ ચાંપી દીધી હતી. ખરેખર તો આખી હિંસા એક પોલીસ હેડ કોન્સ્ટેબલને સસ્પેન્ડ કરવાને કારણે થઈ હતી. પોલીસનું કહેવું છે કે આ દરમિયાન અથડામણમાં એક વ્યક્તિ મૃત્યુ પામ્યો અને ૩૦ થી વધુ લોકો ઘવાયા હતા. જો કે પોલીસ અને સુરક્ષા દળો દ્વારા પરિસ્થિતિને કાબૂ કરી લેવાઈ હતી. પોલીસે જણાવ્યું કે ૩૦૦-૪૦૦ લોકોના ટોળાએ એસપી ઓફિસ પર પથ્થરમારો શરૂ કર્યો હતો. જે બાદ આરએએસ સહિત અન્ય

માણસા વિજાપુર હાઈવે પર ટ્રેલર અને બાઈકના અકસ્માતમાં યુવતીનું મોત

માણસા : માણસા શહેરમાં વિજાપુર હાઈવે પર આવેલ પેટ્રોલ પંપ નજીક આજે સવારે રીડોલ ગામના બાઈ-બહેન બાઈક લઈને માણસા તરફ આવી રહ્યા હતા ત્યારે અહીંથી પસાર થઈ રહેલ ટ્રેલર સાથે બાઈકને અકસ્માત થતા બાઈકની પાછળ બેઠેલ ૨૨ વર્ષીય યુવતીને શરીરના ભાગે ગંભીર ઈજાઓ થતા તેને પ્રથમ માણસા અને ત્યાંથી વધુ સારવાર માટે અમદાવાદ લઈ જવામાં આવી હતી જ્યાં તેનું મોત નીપજ્યું હતું જે બાબતે માણસા પોલીસે ગુનો નોંધી કાયદેસર કાર્યવાહી હાથ ધરી છે. માણસા તાલુકાના રીડોલ ગામે રહેતો યુવક દિવ્યાંશુ લક્ષ્મીનારાયણ પાંડે તથા તેની ૨૨ વર્ષીય બહેન પ્રિયલક્ષ્મી લક્ષ્મીનારાયણ પાંડે બંને જણા બાઈક લઈ આજે સવારે માણસા કોઈ કામ અર્થે આવી રહ્યા હતા અને જ્યારે તેઓ માણસા શહેરમાં જઈબી કચેરી થી આગળ પેટ્રોલ પંપ નજીક પહોંચ્યા તે સમયે માણસા તરફ જઈ રહેલ એક ટ્રેલર સાથે ભયંકર અકસ્માત સર્જાયો હતો જેમાં બાઈકની પાછળ બેઠેલ યુવતી નીચે પડકાતા તેના શરીર ઉપરથી ટ્રેલરના ટાયર ફરી વળ્યા હતા

સિયામલાલપોલ ગામના હથિયારધારી લોકો અને સ્વયંસેવકો સાથે બેઠેલા જોવા મળ્યો હતો. જેના કારણે ચુરાચંદપુરના એસપી શિવાનંદ સુવેંએ હેડ કોન્સ્ટેબલને સસ્પેન્ડ કરવાનો આદેશ જારી કર્યો હતો. આદેશમાં કહેવામાં આવ્યું હતું કે શિસ્તબદ્ધ પોલીસ દળના સભ્ય હોવાને લીધે આ એક ગંભીર ગુનો હતો.

તંત્રી લેખ.....

વડાપ્રધાનની ખાડી દેશોની યાત્રાનું મહત્વ

પશ્ચિમ એશિયામાં ભૂરાજકીય તણાવ વચ્ચે વડાપ્રધાન નરેન્દ્ર મોદીની સંયુક્ત અરબ અમીરાત (યુએઈ) અને કતારની યાત્રા કૂટનીતિની દૃષ્ટિએ મહત્વની છે. ઈઝરાયલ અને હમાસ વચ્ચે ચાલતા યુદ્ધને કારણે આ ક્ષેત્રમાં તણાવ ચરમ પર છે. ક્ષેત્રીય તણાવથી ઈતર ભારતે વિશ્વના તમામ દેશો સાથે મૈત્રીપૂર્ણ સંબંધ રાખવાની વસુધૈવ કુટુંબકમ્ નીતિનું અનુસરણ કર્યું છે. ઈઝરાયલ સાથે દોસ્તી રાખતાં ભારતે મુસ્લિમ દેશો સાથે પણ સંબંધો બહેતર બનાવી રાખ્યા છે. યુએઈની રાજધાની અબુધાબીમાં પહેલું વિશાળ હિંદુ મંદિર બનવું અને પીએમ નરેન્દ્ર મોદી દ્વારા તેનું ઉદ્ઘાટન કરવું યુએઈ અને ભારતને સાંસ્કૃતિક રૂપે વધુ નજીક લાવે છે. બીએપીએસ દ્વારા નિર્મિત હિંદુ મંદિર લગભગ ૨૭ એકર જમીન પર બનાવવામાં આવ્યું છે. મંદિર માટે જમીન યુએઈ સરકારે આપી છે. યુએઈમાં ત્રણ બીજાં હિંદુ મંદિર છે, જે દુબઈમાં સ્થિત છે. આ યુએઈનું ભારત પ્રત્યે સન્માન દર્શાવે છે. પીએમ નરેન્દ્ર મોદીની સરકારે યુએઈને મહત્વ આપ્યું છે. ૨૦૧૫ બાદથી આ ખાડી દેશની તેમની સાતમી અને છેલ્લા આઠ મહિનામાં ત્રીજી યાત્રા છે. ૨૦૧૫માં નરેન્દ્ર મોદીએ પીએમ રૂપે યુએઈનો જ્યારે પહેલો પ્રવાસ કર્યો હતો, તો તે ભારતના કોઈપણ વડાપ્રધાનનો ૩૪ વર્ષ બાદ થયેલ પ્રવાસ હતો.

હાલમાં જ ગુજરાતમાં થયેલ ગ્લોબલ સમિટમાં યુએઈના રાષ્ટ્રપતિ ભારત આવ્યા હતા અને તેમણે પીએમ સાથે રોડ શો પણ કર્યો હતો.

ઘાણા અને દહેર વચ્ચે પુર્ણા નદી પર કોળવે સાથે રસ્તાના નવીનીકરણની માંગ સાથે ગામ લોકોનું સુબીર મામલતદારને આવેદન



આવનારી વિધાન સભાની ચુટણી પહેલા પુલ મંજૂર કરવામાં નહી આવેતો આગામી બધીજ ચુટણીઓમાં ગ્રામ લોકો મતદાનનો બહિષ્કાર કરશે ની ગંભીર નોંધ લેવા ચીમકી ડાંગ જિલ્લાના સુબીર તાલુકાનાં ઘાણા અને દહેર ગૃપ ગ્રામ પંચાયતની આગેવાનીમાં સુબીર મામલતદાર આવેદનપત્ર આપી ચોમાસા દરમિયાન ગ્રામ કોલોને પડતી મુશ્કેલીઓ બાબતે અવગત કરી તેમની માંગણીઓ નહી સંતોષાયતો આગામી તમામ ચુટણીઓમાં મતદાનનું બહિષ્કાર કરશેની સખત સબ્દોમાં ચેતવણી આપતા વહીવટી તંત્ર દોડતું થઈ ગયું છે. ડાંગ જિલ્લાના સુબીર તાલુકાનાં ઘાણા અને દહેર ગૃપ ગ્રામ પંચાયતના સરપંચ કરીમભાઈ ખર્યાની આગેવાનીમાં સેકડો ગ્રામજનોએ સુબીર મામલતદારને આવેદનપત્ર આપી તેમાં જણાવ્યું છે કે ઘાણા અને દહેર ગામ વચ્ચે બે કી.મી.નું અંતર છે બંને ગામો વચ્ચે થી પુર્ણા નદી પસાર થાય છે આ નદી પર વર્ષો પહેલા ડૂબાઉ કોળવે બનાવ્યો છે પરંતુ તે ધોવાઈ ગયો છે તેના કારણે લોકોને આવાગમન ભારે મુશ્કેલી પડે છે એક ગામ માથી બીજા ગામમાં વિધાર્થીઓ ભણવા જાય છે ખેડૂતોની પણ જમીન પણ નદીના પેલા છેડે છે લોકોએ ચોમાસા દરમિયાન નદી ઓળંગવા માટે હજુ પણ વર્ષો જૂના લાકડુ ટબ, દોરડા, તેમજ બળદની પુછડી પકડીને જવના જોખમે નદી પાર કરવી પડે છે આ બે ગામના લોકો હજુ પણ ૧૮મી સદીમાં જવતા હોય તેવું જણાઈ રહ્યું છે બંને ગામને જોડતા રસ્તાનું હજુ સુધી નવીનીકરણ થયું નથી ગામ લોકોને વિકટ સમસ્યાનો સામનો કરવો પડતો હોય ત્રાસી ગયેલા ગ્રામ જનોએ અવાર નવાર રાજુવતો કરવા છતાં તેનું નિરાકરણ નહી આવતા છેવટે આગામી લોક સભાની ચુટણી પહેલાજ પુર્ણા નદી પર મોટો પુલ મંજૂર થાય અને યુદ્ધનાધોરણે રસ્તાનું નવીનીકરણ કરવામાં નહી આવે તો ગ્રામ જનો આવનારી તમામ ચુટણીઓમાં મતદાન કરશે નહી સખત શબ્દોમાં જણાવ્યું હતું.

પાટણ જિલ્લા વિકાસ અધિકારી બી.એમ. પ્રજાપતિ ની સહરાનિય કામગીરી થી આરોગ્ય ના આઉટ સોસીગ કર્મચારીઓના ત્રણ મહિનો પગાર થતાં ખુશીનો માહોલ



પાટણ જિલ્લા પંચાયતના આરોગ્ય શાખા હસ્તક મા આવેલ દવાખાનાઓ જેવા કે પી.એચ.સી. સી.એચ.સી. તેમજ આરોગ્ય શાખામાં તેમજ આરોગ્ય પેટા કેન્દ્રમાં આઉટ સોસીગ (હંગામી) કોન્ટ્રાક્ટર ઉપર નોકરી કરતા કર્મચારીઓ જેવા કે ડ્રાઈવરો, સફાઈ કામદારો, પટાવાળા, કારકુન, સ્ટોર કીપર, ના કર્મચારીઓ ને ઈથોસ એચ.આર. મેનેજમેન્ટ એન્ડ પ્રોજેક્ટ પ્રાઈવેટ લિમિટેડ કંપની બોડકેવ અમદાવાદની કંપનીના કોન્ટ્રાક્ટર દ્વારા આ કર્મચારીઓને સરકારના ધારાધોરણ પ્રમાણે પગાર ઉપર નોકરીએ રાખવામાં આવેલ હતા પરંતુ આ કંપની ના કોન્ટ્રાક્ટર દ્વારા કર્મચારીઓને છેલ્લા ત્રણ મહિના નો પગાર આપવામાં આવેલ નતો અને કર્મચારીઓ નો પગાર ચડાવેલ હતો અને કંપની દ્વારા પગાર આપવામાં આવેલ નતો તેથી આ કર્મચારીઓને આજની મોંઘવારીના સમયમાં પોતાનું ધર તેમજ પરીવાર નુ ગુજરાન ચલાવવુ ખૂબજ મુશ્કેલ પડી રહ્યું હતું અને પોતાની મજબુરીમાં વગર પગારે ત્રણ માસથી નોકરી કરી રહ્યા હતા અને મજબુરીના કારણે નોકરી કરવી પડે તેવી પરિસ્થિતિ ઉભી થયેલ હતી અને નોકરી છોડીને બીજે પણ ક્યાં નોકરી શોધવી તે પણ તેમના માટે એક પ્રશ્ન ઉપસ્થિત થયેલ તેથી આ કર્મચારીઓને ચરેલ પગાર તાત્કાલિક તેવોને આપવામાં આવે અને આરોગ્ય મંત્રાલય તથા આ કંપનીને કોન્ટ્રાક્ટર આપનાર કાર્યાલયને સુચના આપી પાટણ જિલ્લામાં ફરજ બજાવતા પી.એચ.સી, સી.એચ.સી, સેન્ટર ના તેમજ આરોગ્ય શાખા તેમજ આરોગ્ય પેટા કેન્દ્ર ના પાટણ જિલ્લા પંચાયત ખાતે નોકરી કરતા કર્મચારીઓને તાત્કાલિક પગાર કોન્ટ્રાક્ટર દ્વારા આપવામાં આવે તેવી કાર્યવાહી કરવા તેમજ આ કંપની અને કોન્ટ્રાક્ટર ઉપર કાયદેસરની કાર્યવાહી કરવામા આવે અને તેનો ખુલાસો માગી કાયદેસરની કાર્યવાહી કરવામા આવે તેવી રજૂઆત પાટણ જિલ્લા સમસ્યા મંચ (સુચિત) ના સંયોજક. શૈલેષ નાથી (પત્રકાર) દ્વારા ગુજરાત રાજ્ય ના મુખ્યમંત્રી ભુપેન્દ્રભાઈ પટેલ તેમજ આરોગ્ય મંત્રી ઋષિકેશભાઈ પટેલ, અને પાટણ જિલ્લા કલેક્ટર, પાટણ જિલ્લા વિકાસ અધિકારી અને પાટણ

જિલ્લા આરોગ્ય અધિકારી ને પત્ર લખીને લેખિતમા રજૂઆત કરવામાં આવી હતી આ બાબત નવા નિમણૂક પામેલા પાટણ જિલ્લા વિકાસ અધિકારી બી.એમ. પ્રજાપતિ ના ધ્યાને આવતા જિલ્લા વિકાસ અધિકારી દ્વારા કર્મચારીઓના હિતમાં નિર્ણય લઈ આરોગ્ય અધિકારી ને સુચના આપી અને કોન્ટ્રાક્ટર ઉપર તાત્કાલિક એક્શન લઈ કર્મચારીઓ ના તાત્કાલિક પગાર કરાવામા આવ્યો હતો તેથી આરોગ્ય શાખા ના તેમજ આરોગ્ય પેટા કેન્દ્ર ના કર્મચારીઓ ના ત્રણ મહિના નો પગાર તાત્કાલિક કરાવા બદલ પાટણ જિલ્લા વિકાસ અધિકારી બી.એમ. પ્રજાપતિ અને આરોગ્ય અધિકારી વિષ્ણુભાઈ પટેલ નો આભાર વ્યક્ત કર્યો હતો અને કર્મચારીઓમા ખુશીનો માહોલ જોવા મળ્યો હતો

નિખિલ જોષી : પાટણ જિલ્લા બ્યુરોચીફ

બજરંગદાસ બાપાના અનન્ય સેવક મનજીદાદાનેડો.કથીરિયાની ભાવભીની શ્રદ્ધાંજલિ

સૌરાષ્ટ્રના સુપ્રસિધ્ધ તિર્થધામ બગદાણાના બાપા સિતારામ ગુરૂ આશ્રમના મેનેજિંગ ટ્રસ્ટી અને બજરંગદાસ બાપાના અનન્ય સેવક મનજીદાદાના નિધનથી ઉડા શોકની લાગણી અનુભવતા ભારત સરકારના પૂર્વ મંત્રી શ્રી ડો.વલ્લભભાઈ કથીરિયાએ શ્રદ્ધાંજલી અર્પતા જણાવ્યું હતું કે પૂ.મનજીદાદા સંત શિરોમણી પૂ.બજરંગદાસ બાપાના આશીર્વાદ થી બાપા સિતારામના પરલોક ગમન બાદ તેઓની સ્મૃતિમાં બગદાણામાં ગુરૂ આશ્રમની સ્થાપના કરી હતી. જે હાલ માત્ર સૌરાષ્ટ્ર કે ગુજરાત જ નહી સમગ્ર ભારતમાં એક પવિત્ર તિર્થધામ બની ગયું છે. બગદાણાના ગુરૂ આશ્રમ ખાતે રોજ હજારો લોકો દર્શનાર્થે આવે છે. અહી કોઈપણ નાત-જાતના ભેદભાવ વિના ભાવિકોને ભોજન સ્વરૂપે પ્રસાદ પીરસવામાં આવે છે. અહીના સ્વયં સેવકોની વ્યવસ્થાની નોંધ સર્વત્ર લેવામાં આવી રહી છે. આવા ઉચ્ચ કોટિના આત્મા, સમાજ સેવક અને ધર્મ પારાયણ, નિસ્પૃહિ જીવન વ્યતિત કરતા બજરંગદાસ બાપાના અનન્ય સેવક મનજીદાદાને ને હૃદયથી શ્રદ્ધાંજલિ.

ક્રિકેટ સ્ટેડિયમના નામકરણ પ્રસંગે નિરંજન શાહ, સુનિલ ગાવસ્કર, ચેતેશ્વર પુજારાનું સન્માન કરાયું.



રાજકોટ : સૌરાષ્ટ્ર ક્રિકેટ એસોસિએશનના ખંઢેરી સ્થિત ક્રિકેટ સ્ટેડિયમ સાથે નિરંજનભાઈ શાહનું નામ જોડાયું એ નિરંજન શાહ સ્ટેડિયમ નામકરણ કાર્યક્રમમાં ઝૂઝેના સેકેટરી જય શાહની ઉપસ્થિતિમાં પૂર્વ કેન્દ્રીય મંત્રી ડો.વલ્લભભાઈ કથીરિયા, ડો. પ્રકાશ મોઢા એ નિરંજનભાઈ શાહ, સુનિલ ગાવસ્કર અને ચેતેશ્વર પુજારાનું શાહ ઓઢાડી સન્માન કર્યું હતું.

નિસર્ગ વિમેન સાયન્સ ક્લબની બહેનો અને બાળકો માટે ટેલિસ્કોપથી ગુરુ અને ચંદ્રની જોવાનો કાર્યક્રમ યોજવામાં આવ્યો.



ગુજરાત કાઉન્સિલ ઓન સાયન્સ એન્ડ ટેકનોલોજી પ્રેરિત નિસર્ગ સાયન્સ સેન્ટર, ગાંધીનગર ના ઉપક્રમે મહિલાઓ માટે વિમેન્સ સાયન્સ ક્લબ ચલાવવામાં આવે છે. જેમાં વર્ષ દરમિયાન દર માસે જુદા જુદા વિષયોને ધ્યાનમાં રાખીને જાગૃતિ અંગેના કાર્યક્રમોનું આયોજન કરવામાં આવે છે.

૨૮મી ફેબ્રુઆરી રાષ્ટ્રીય વિજ્ઞાન દિવસ તરીકે ઉજવવામાં આવે છે કારણ કે ભારતના મહાન વૈજ્ઞાનિક ડો.સી.વી.રામનને આ દિવસે તેમની રમણ કિરણોની શોધ માટે સર્વોચ્ચ સન્માન નોબેલ પુરસ્કાર એનાયત કરવામાં આવ્યો હતો. નિસર્ગ કોમ્યુનિટી સાયન્સ સેન્ટર, ગાંધીનગર દ્વારા આ દિવસની ઉજવણીના ભાગરૂપે સમગ્ર ફેબ્રુઆરી મહિનામાં વિવિધ કાર્યક્રમોનું આયોજન કરવામાં આવ્યું છે જે અંતર્ગત ૧૫ ફેબ્રુઆરીના રોજ ગુરુગ્રહ અને ચંદ્ર પાસે પાસે હતા. નિસર્ગ વિમેન સાયન્સ ક્લબની બહેનો અને બાળકો માટે ટેલિસ્કોપથી ગુરુ અને ચંદ્રને જોવાનો કાર્યક્રમ યોજવામાં આવ્યો. ગાંધીનગરના જાણીતા ઓર્થોપેડિક સર્જન ડો.રૂપેશ પટેલ એક સારા ખગોળના જ્ઞાતા છે. તેમણે તેમના ઘરે ગ્રહો અને તારાઓના અભ્યાસ માટે ઢો 'જ' બ્રહ્મદ્વિગ્નિ બનાવી છે. કાલે ક્લબની બહેનો અને બાળકો તેમના મહેમાન બન્યા હતા. અને મન ભરીને અધતન ટેલિસ્કોપ ધ્વારા આકાશ દર્શન કર્યું હતું. રાશિઓ, નક્ષત્રોને આકાશમાં કઈ રીતે ઓળખવા તેની વિગતે નિસર્ગ સાયન્સ સેન્ટરના મેનેજિંગ ટ્રસ્ટી ડો.અનીલ પટેલ ધ્વારા વિસ્તૃત રીતે માહિતી આપી સમજ આપવામાં આવી હતી. જેનો સાયન્સ ક્લબની બહેનો અને વિદ્યાર્થીઓએ લાભ લીધો હતો.

આજીવન કુંવારા-કુંવારીઓની સમસ્યા તરફ ધ્યાનાકર્ષિત કરવા રાજુએ આ શું કર્યું??

હું સ્તબ્ધ થઈ ગયો.હું હિંગમૂઠ્ઠ થઈ ગયો. કિંકર્તવ્યમૂઠ્ઠ થઈ ગયો. હું સહજતાથી અસહજ થઈ ગયો.હું સ્વસ્થતાથી અસ્વસ્થ થઈ ગયો. સારસ બેલડીની હલ્વાથી મહર્ષિ વાલ્મિકીનું હૃદય સારડીની જેમ ચિરાઈ ગયેલ. હું પણ એમ જ છટપટાઈ ગયો. વગર ગિલસરીને મારી આંખોમાંથી મૂસળધાર કે સાંબેલાધાર અશ્રુવર્ષા થઈ. સંયમનો અકબંધ બંધ તૂટી ગયો. સાહુ મન્યમાં ન આવે તેવી ઘટનાથી ખળભળી ગયો.આજકાલ જિંદગીનો કયા ભરોસો છે? જિંદગીમાં ચોરંટી કે ગેરંટી મળતી નથી. બાર તેર વરસના ક્રિકેટ રમતા છોકરા ઢુનિયામાંથી વિદાય લે છે.ટ્રેડિમિલમાં વર્કઆઉટ કરતા, પોલીસ ભરની માટે દોડની પ્રેક્ટિસ કરતા, કોલેજમાં ભણતા જુવાનિયા જુવતી કુંગાની જેમ કૂટી જાય છે. કોરોનાની રસીની અસર કે આયખાની દોરી ટૂંકી થઈ હોય એ તો રામ જાણે.

‘ઓ રાધારાણી, ઓ રાધારાણી, (સાહેબે બંગાળની ચૂંટણી સભામાં કરેલ સંબોધનમાં ‘દીદી એ દીદી ‘ કહેલ . મેં તેની સ્ટાઈલ મારી !) દેવાનુમપ્રિય.હું સૂરજના અસ્તાચળ જવાનો શોક કરતો નથી. ‘મેં રાધારાણીને કહ્યું.

‘ હાય,હાય કોણ ગયું? બાપુજી? દાદા? બા? મોટાભાઈ? તમે મોંમાંથી ફાટતા નથી! ભૈસાબ , જે હોય એ કહી દો. મારો જીવ ચુંથાય છે! મને લો બીપી થઈ ગયું છે. હું કોલોપ્સ થઈ જઈશ ‘ રાધારાણીએ અસ્વસ્થતા વ્યક્ત કરી. રાધારાણીએ તમામ આધિ, વ્યાધિ, અપાધિનું આજીવન લવાજમ ભરેલ છે. અલાઉદદીનનો ચિરાગ ઘસો એટલે ઈચ્છિત રોગ ‘ બોલો મેરે આકી . હુકમ કરો’ (આકાનું સ્ત્રીલિંગ આકી જ થતું હશે ને?) એમ કહીને અદબભેર ઊભો રહે!

‘ ગિરધરલાલ,હાય હાય હું મૂંઠ ભુલકણી છું? રાજુભાઈનું ઘરે તાળું છે એ કહેવાનું ભૂલી ગઈ. રાજુભાઈના ઘરના બધા કયા ગયા હશે?’ રાધારાણીએ ચિંતા વ્યક્ત કરી.રાજુ રટીનું અવસાન થયું હોય તો તેના સગાવડા પણ તેના ઘરે આવવા માંડે. પડ સાવ ટાઢા ટપુકલા જેવું ટાઢું હતું. હવે કોને ફોન કરવો એવું વિચારતો હતો.

‘ જો, રાજુ, હું જાવેદ અખ્તર, સૌમ્ય જોશી કે પ્રસૂન જોષી જેવો સેલિબ્રિટી રાઈટર નથી.તું મે સર્જેલ પાત્ર છું. મારું ગણીને અટીનું ફેન ફેલોઈંગ છે . અદી એટલે અદી મિલિયન, લાખ કે હજાર, સો નહી પણ માત્ર અદી જણ મને ફોલો કરે છે!’ મે રાજુને સ્પષ્ટતા કરી.

આપણા સહકર્મીની ભગવાન વાટ લગાડી દે એ તો સપનેય વિચાર્યું ન હોય. સપનામાં તુષિ ડમરી જોડે સેટિંગ કરવાનું મંગલ મંગલ દંગલ ન વિચારીએ. મેસેજ વાંચતા મેં પોક મૂકી .

‘ નટખટ, નફપટ, નઠારો, નિઠલ્લો, નાદાન, નકામો,નડતર મિત્ર રાજુ રટી આપણી વચ્ચે રહ્યો નથી. આ ફાની ઢુનિયામાં ઘરવાળી ન મળી એટલે સ્વર્ગ કે નર્કમાં પત્ની શોધવા માટે દેહલો જીઈ વસ્ત્રોની જેમ ત્યાગ કરેલ છે. તેના આત્માને મનગમતી ચંચળ, સુંદર, સુશીલ, સૌંદર્ય સામ્રાજી મળે તેની પરમ કૃપાળું પરમાત્માને પ્રાર્થના કરવા વિનમ્ર વિનિત હાર્ટિક અનુરોધ સહ પ્રાર્થના છે. નૈનમ છિન્દતિ શસ્ત્રાણમ્ વગેરે’ મારા ફોન પર ચંદુ ચૌદસનો વોટસએપ મેસેજ રાધારાણીને વંચાવ્યો!

‘ હાય! હાય! હાય! ગજબ થઈ ગયો. રાજુ ભાઈ આજે તો આપણા ઘરે સવાર સવારમાં ટપકીને અદી કપ યા અને અદી સો પાપડી ઝોહટી ગયા છે. યા-પાપડી પચે એ પહેલા લુઢકી ગયા!’ રાધારાણીએ ખરખરો કર્યો કે રાજુનો ફજેતો કર્યો એ મને ખબર ન પડી!

‘ ગિરધરભાઈ, ઘરમાં છો કે નહી?’ મને આનું વાક્ય બોલાયાનો ભણકારો થયો. રાજુ રટીના સમાચાર વાંચી મન ક્ષુબ્ધ થયેલ . મને એમ કે એ મારા મનનો વ્હેમ હશે.

‘ ગિરધરભાઈ, ઘરમાં છો કે નહી?’ મને આનું વાક્ય બોલાયાનો ભણકારો થયો. રાજુ રટીના સમાચાર વાંચી મન ક્ષુબ્ધ થયેલ . મને એમ કે એ મારા મનનો વ્હેમ હશે.

‘ ગિરધરલાલ, ક્યાં લગી ઘોરખોદિયાની જેમ ઘોરશો?’ આમ કહી કોઈ મારા ઘરમાં પ્રવેશ્યું. હું ભોચકકો રહી ગયો. મારા મોઢાની ડાકલી ખુલ્લી રહી ગઈ. હું હલબલી ગયો.

‘ભૂત ભૂત ભૂત!’ એમ બબડતો રહ્યો. શરીરમાં ભયનું લખલખું કમકમા વ્યાપી ગયું. હું ડરથી ધ્રુજવા લાગ્યો!

‘ અરે, ગિરધરલાલ. હું રાજુ રટી છું. મને જોઈને કેમ ભૂત, પલિત , ચરિતર, જીનાત, મામો જોઈ ગયા એમ છળી મરો છો. હું જીવતોજાગતો છું!હું પંચમહાભૂત છું હું ક્યાંય વિલીન થયો નથી!’ રાજુ ચારસો ચાલીસના વોલ્ટના ઝટકા પર ઝટકા આપતો જતો હતો!

‘ રાજુ આ બધું શું માંડ્યું છે. પહેલી એપ્રિલને વાર છે. એપ્રિલફૂલ કરવાની આ ભદી રીત આઈ ડિસલાઈટ !’ હું રાજુ પર વરસી ગયો. તે શું ગિમિક કર્યું છે? મે રાજુને તતડાવ્યો.

‘ ગિરધરલાલ તમે પૂનમ પાંડેને ઓળખો છો? એ ઈન્સ્ટાગ્રામ, ટિન્ડર, ટેલિગ્રામમાં સક્રિય છે. તે સ્વચ્છંદી ભાઈ છે. રિલ લાઈફમાં સાઈકલ મળે, લાઈમ લાઈટમાં રહેવા અનાવૃત કે અર્ધાંગનાવૃત વિડીયો, રિલ્સ, શોર્ટ ટિઝર વાઈરલ કરે છે. ઢુનિયા એને ફોલો કરે છે. એ તમને પણ ફોલો કરતી હશે!’ રાજુ રટીએ પૂનમ પાંડે નામની મનચલ્લીને તેની વાતમાં શું કામ ઘુસાડી હશે તેની ખબર ન પડી!

‘ ગિરધરભાઈ, પૂનમ પાંડે સર્વાઈકલ કેન્સર થવાની કારણે ખુદનું અવસાન થયેલ હોવાની ની પોસ્ટ કરાવી કાંડ કર્યો. પછી ઘરની વ્યક્તિઓએ ફોન-સોશિયલ મિડીયાના શટરો પાડી દીધા!. એકાદ બે દિવસના ઊહાપોહ પછી સર્વાઈકલ કેન્સર માટે અવેરનેસ ફેલાવવા પબ્લિસિટી સ્ટેટ કર્યું હોવાનું ડિકલેર કરેલ. લોકોએ તેને ટ્રોલ કરી.’ રાજુએ તાજેતરની ઘટના મને શેર કરી.

‘ રાજુ. પૂનમ પાટડે તો કનટ્રોવર્સિયલ પર્સનાલિટી છે.તે તારા નિધનના ફેંક સમાચાર કેમ ફેંક્યા ?’ મે રાજુ રટીને પ્રશ્ન કર્યો.

‘ રાધારાણી અહી આવો.’ મેં રાધારાણીને ભૂમ પાડી.રસોડામાંથી સાડીના છેડાથી ભીના હાથ લુંછતા લુંછતા આવ્યા.

‘ રાધારાણી ગયો!’ મેં ડૂસકા ભરતા ભરતા બોલ્યા.

‘ કોણ ગયો?’ રાધારાણીએ પૂછ્યો!

‘ ગયો ગયો !’ મેં ડૂસકા ભરતા ભરતા કહ્યું

‘ ગિરધરલાલ,સૂરજ આથમે એમાં વિષાદ કરવાનો ન હોય. સૂરજ કાલે પાછો ઉગશે!’ રાધારાણીએ આશ્વાસન આપ્યું.

‘ મારે, રાજુના ઘરે જવું પડશે!મને ટુવાલ કે ફાળિયું આપ.’ મેં રાધારાણીને કહ્યું.

રાજુનું ગળું દબાવવા તત્પર થયેલા હાથે ક્યારે મારા ગળે ભરડો લઈ લીધો તેની ખબર જ ન પડી!

ભરત વૈષ્ણવ

ન્યૂઝ ઓફ ગાંધીનગર
ન્યૂઝ ઓફ ગાંધીનગર દૈનિક
સાહિત્ય સરિતા-
આયોજક : પ્રદીપ રાવલ



NOG* *SS* *No.* *0185.*
★વિષય:-★ ★માવતર કમાવતર★
★શીર્ષક:-★ ★મા-બાપની મમતા★
★પ્રકાર:-★ ★ગદ્ય★ ★શબ્દ સંખ્યા:-★
★૩૪૫★
★લેખકનું નામ:-★ ★દિલીપ સી. સોની.★
★ઝરૂખો★

રાખનાં રમકડાં મારાં રામે રમતાં રાખ્યાં રે,
 મૃત્યુલોકની માટીમાંથી માનવ કહીને ભાખ્યાં રે,
 રાખનાં રમકડાં...??

સુમધુર અવાજે હોલમાં ભજન ગાતાં સાવિત્રીબેન અને લલિતભાઈને વૃદ્ધાશ્રમના સંચાલક શ્રી પ્રદીપભાઈ અશ્રુભરી આંખે જોઈ રહ્યા હતાં કારણકે, સાવિત્રીબેન અને લલિતભાઈનો દીકરો શ્રવણ અને વહુ કેતકીએ યુ.એસ.એ. જતાં પહેલાં કહ્યું હતું કે, મમ્મી-પપ્પા અમે તમને થોડાં સમયમાં બોલાવીશું એવો ખોટો દિવાસો આપ્યો હતો. દીકરો દર મહિને ભર્યો છેલ્લા ત્રણ વર્ષથી મોકલાવી રહ્યો હતો. લલિતભાઈ અને સાવિત્રીબેન ભજન ગાતાં રડી રહ્યાં હતાં. પ્રદીપભાઈ તેમની પાસે જઈ માથે હાથ ફેરવી બોલ્યા કે, મને તમારો દીકરો નથી ગણતાં? બેટા, એવું નથી. મને મારા દીકરા-વહુની ખૂબ યાદ આવે છે. અમને અહીંથી લઈ જવાનું પણ તેઓને યાદ આવતું નથી. મારો ઈયારું આ કલાએ કઈયેં થશે એવી અમે બંનેએ કલ્પના પણ નહોતી કરી. તમને ખબર છે પ્રદીપભાઈ, અમને બંનેને કોરોના થયો ત્યારે પણ બંનેમાંથી કોઈ અમને મળવા આવ્યા નહોતાં. મારા દીકરા-વહુને તો પૈસા જ પરમેશ્વર છે. અમારું અસ્તિત્વ જ તેઓને દેખાતું નથી. મારા દીકરાએ તો શ્રવણનું નામ પણ લજ્યું.

એક દિવસ પ્રદીપભાઈ વૃદ્ધાશ્રમની ઓફિસમાં બેઠા હતાં ત્યાં લલિતભાઈ અને સાવિત્રીબેન આવ્યા બેસીને તેમને જણાવ્યું કે, અમારી માલીકીના બંગલાની કિંમત ચાર કરોડ આવે તેમ છે. તેમાંથી ૩૦% મારા દીકરાને આપજો કારણ કે, અમારે કર્મબંધનમાં આવવું નથી. દીકરો ઈયારું કઈયેં થાય પણ માવતર કમાવતર ના થાય. બાકીના ૭૦% વૃદ્ધાશ્રમમાં, બીજા ૨૫% અનાથાશ્રમમાં દાન કરું છું. બાકીના ૫% તમે પોતે તમારા બાળકોને સારા સંસ્કાર આપવામાં વાપરશો અને ઉચ્ચ શિક્ષણ આપશો. અમે બંને હવે લાંબુ જીવીશું એવું લાગતું નથી. કાયદેસરનું વીલ બની ગયું. એક દિવસે સવારે બંને જાગ્યાં નહીં. ત્યારે ખબર પડી કે બંને પરલોકવાસી બની ગયા છે. શ્રવણને જાણ કરી તો તેણે જણાવ્યું કે, અમારી પાસે આવવાનો સમય નથી. ક્રિયાકરમ કરવાનો ભર્યો મોકલાવી આપીશ. ફોન મુકતાં જ પ્રદીપભાઈ રડી પડ્યાં.

એક વર્ષ પસાર થઈ ગયું ત્યારે પ્રદીપભાઈની ઓફિસમાં શ્રવણ અને કેતકી હાજર થયા. તેમની આપવીતી પ્રમાણે તેઓ ફોડનો

ભોગ બન્યાં હતા. ચર્ચા કરતા શ્રવણે બંગલાની ચાવી માંગી. પ્રદીપભાઈએ ચાવી આપવાની બદલે શ્રવણ સામે વિલ ૨જી કર્યું અને જણાવ્યું કે, માવતર કમાવતર કોઈ દિવસ થાય નહીં. આભાર માનો તમારા માં-બાપનો કે વીલ પ્રમાણે તમને ૩૦% રકમ આપી છે. શ્રવણ અને કેતકીની આંખોમાંથી પરતાવાના અશ્રુ રેલાઈ રહ્યા હતા.

★વ્યવહારદર્શન★
NOG NO .0059
 શબ્દ: માવતર -કમાવતર
 શીર્ષક: ★તોડો ખોટી ભ્રમણા★
 શબ્દો: ૨૫૦
 લેખક જયકાન્ત ઘેલાણી ★પ્યારે★

સોના ની કસોટી જુદા જુદા દરેક તબક્કે થાય છે અને દરેક સમયે તે વધુ ને વધુ શૂધ્ધ બનીને બહાર આવે છે અને પોતાનું મૂલ્યાંકન વધારી પોતાની શુધ્ધતા અને જીવનમાં આવતી દરેક કસોટીનો સામનો કરવાનો અમૂલ્ય સંદેશ સમજાવે છે કેમ ખરું ને મિત્રો?

સોનું પોતાની પવિત્રતા વિવિધ કશોટીઓમા જેવીકે અગ્નિની મા તપવુ ,લોખંડ ની એરણ ઊપર ટીપાવવું, પતલા તાર બની ખેચાવવું અને જૂદા જૂદા કારીગરો ના હાથે સૂંદરતાનો ઓપ મેળવી, પહેરનારી આંખમા વસીજવુ અને તેને મગરૂમી અપાવવી, આ છે સોનાની હક ફરજ ની દાસ્તાન !

★માવતર★ એટલે આપણા તન ના સર્જનહર , તો મન મા શૂસંસ્કારો સિંચનારા- પાલનહાર -શૂભેચ્છક.
 શિશુ થી હૃદયગી સુધી આપણી તમામ જરૂરીઆત પુરી કરનારા પાલનહાર- તારણહાર !

આપણા માનવ જીવન ને સુદર અને સરલ બનાવવામા મા બાપનુ અમૂલ્ય યોગદાન રહેલુ છે તેને કોય પુત્ર કેમ ભુલી શકે ?

કોઈ પૂર્વભવોના કર્મ અનુસાર માવતર અને ઈયારું મા લેણ દેણ ના વ્યવહારમા થોડી ઘણી કસુર રહે તો ★માવતર★ ને કમાવતર મા ખપાવવા અને ★ઈયારું★ ને કઈયેં મા ખપાવવુ કેટલુ ઊચિત ?

માનવ ને માપવાની આપણી કૂટપટી ટુકી. ત્યારે ઈશ્રવર ની કૂટપટી જ ઊતમ ગણાય. અરસ પરસ ના સંબંધો ને હસ્તે મૂખે નિભાવવામા જ બપ્ત્રે ની ઈજજત વધે છે અને તેનેજ ડહાપણ અને સંસ્કાર ગણી શકાય.

ચાલશે ફાવશે અને ગમશે નો સિદ્ધાન્ત જે જીવનમા અપનાવશે તેજ શાણા ને ઉતમ ગણાશે.

★વસુધૈવ કુટુમ્બકમ?★
 નો શૂભ નારો
 ★પ્યારે★ બની શકે છે
 પરિવારનો એક સહારો..

★વ્યવહારદર્શન★
NOG SS NO. 142
 વિષય : માવતર કમાવતર
 પ્રકાર : લેખ
 શીર્ષક : વ્યવહારદર્શન
 શબ્દ સંખ્યા : ૩૩૧
 નામ : મનીષા મહેતા(ધરા), સુરત

માવતરનું કમાવતર થવું સંભવ નથી છતાં આજનાં સમાજના પ્રશ્નોને જોતાં એવું લાગે પણ છે કે માવતર ક્યાંક ચૂકી ગયા છે - એમની ફરજમાં, એમની બાળકો પ્રત્યેની રખાવટમાં, બાળકોને સંસ્કારો આપવામાં કે આદર્શ જીવન માટે યોગ્ય ઉદાહરણ સાબિત થવામાં. તેથી બાળકોનું ભવિષ્ય બગડી રહ્યું છે અને માવતર કમાવતર સાબિત થઈ રહ્યા છે.

આજના સમાજનાં મુખ્ય પ્રશ્નોમાં ઘરે ઘરે ઊગ્ર બાળમાનસની,

દીકરીઓ લગ્નથી વિમુખ થવાની અને ઘરડાઘરોમાં માતાપિતાને છોડી આવવાની સમસ્યા પ્રમુખ બનતી જાય છે. હવે જેને ન્યુક્લિયર ફેમિલી કહેવામાં આવે છે તેવા વડીલો વગરનાં ઘરમાં માતાપિતા અને બાળકો વચ્ચે સતત ઘર્ષણ જોવા મળે છે. બાળકોની સામે પણ લડતા રહેતા માતાપિતાના અહમનો ટકરાવ અને સ્વાર્થથી ભરપૂર ઝગડાઓ જોઈ જોઈને બાળકો સંબંધોની ગરિમા અને એની હુંફ અનુભવી શકતા નથી. એમને લાગે છે કે બાળકો એટલે કે તેઓનું પોતાનું અસ્તિત્વ જ આ ઝગડાનાં મૂળમાં છે કેમ કે, "બાળક ન હોત તો ક્યારના તારી જેવા માણસથી છુટકારો મેળવી લીધો હોત." સતત બોલાતા રહેતા આ શબ્દો વચ્ચે બાળક પોતાને આ પરિસ્થિતિનું કારણ સમજી લે છે. દીકરીઓ પણ આવા દાંપત્યજીવનના કડવા પ્રદર્શનના અનુભવથી લગ્નસંસ્થાથી ડરી જાય છે અને સ્વતંત્ર જીવન જીવવાની આવા બાળકોની ઈચ્છા પ્રબળ બનતી જાય છે. માવતર જ્યારે બાળકોનો ઉછેર કરવામાં સંસ્કારોનું મહત્વ ભૂલી જાય છે ત્યારે એમને કમાવતર જ કહી શકાય.

સંતાન માત્ર શારીરિક સંબંધની નીપજ નથી હોતી, એ દેશનો ભાવિ નાગરિક છે તેથી તેને એક એવું નાજુક પીડ સમજીને યોગ્ય આકાર , ઘડતર આપીને સમાજમાં સજ્જન અને ઉપયોગી સાબિત થાય તેવા આદર્શથી ભરપૂર નાગરિક તરીકે દેશને સમર્પિત કરવાનો છે. અહીં માતાપિતા જેટલું સંકુચિત વિચારીને બાળ ઉછેરમાં પાયાની ખામીઓ રહેવા દેશે ત્યાં ત્યાં આગળ જતાં સમાજમાં પ્રશ્નો જટિલ બનશે. કેમ કે જાહેર જીવનમાં પ્રવેશતા નાગરિકનો અનેક લોકો સાથેનો વ્યવહાર તેની કેળવણી ઉપર જ આધારિત રહેશે. તેની અંગત જિંદગી કે જાહેર જીવનમાં એ બાબત જ સાબિત કરશે કે તેનાં માવતર કમાવતર તો નથી ને...!

જે પરિવારમાં વૃદ્ધ માતાપિતાની સેવા થતી હશે, ગરીબોની મદદ થતી હશે, પરસ્પર વ્યવહાર સૌજન્યપૂર્ણ હશે, સત્ય અને સેવાનો આદર્શ હશે, જીવનમાં વહેંચીને જીવવાનું તથા શ્રમ અને પ્રેમનું મહત્વ પ્રગટ થતું હશે ત્યાં માવતર કમાવતર નહીં સાબિત થાય.

૨ મનીષા મહેતા(ધરા)
 ★વ્યવહારદર્શન★
NOG SSN 0089
 વિષય માવતર - કમાવતર
 શીર્ષક અસંભવ
 પ્રકાર :પદ્ય
 પ્રવિણા કડકિઆ

જે'દી માવતર કમાવતર થાય
 નવ મહિના પેટમાં પોષ્યું પારેવડું
 છાતીના અમૃતથી ઉછેર્યું વહાલેરું
 શાને તેને જીવનમાં કનડડું
 પા પા પગલી ચાલતા શીખવ્યું

કોળિયા કરી મુખે જમાડ્યું
 શાને તેને જીવનમાં કનડડું
 લોહી સીંચી તેને ભણતર દીધું
 કોડ તેના પુરવા પાછું ન દીઠું
 શાને તેને જીવનમાં કનડડું
 અંતરથી અમીનું છાંટણું કીધું
 આશીર્વાદથી જીવન ભરી દીધું

શાને તેને જીવનમાં કનડડું
 સુણજે પ્રાર્થના હે પ્રભુ દાસીની
 માવતર- કમાવતર થાય ના કદી
 ★વ્યવહારદર્શન★
NOG SS NO - 199
 વિષય : માવતર - કમાવતર
 પ્રકાર : પદ્ય
 શીર્ષક: માતા કુમાતા ન થાય
 શબ્દ: ૬૭
 નામ : અમૃત શ્રીમાળી

પુત્ર બને કુપુત્ર પણ માતા કુમાતાના થાય
 હેયે હેમાળો વેદીને પણ એ સુજાતા થાય
 દંભી હોય કે દોગલો દીકરો દુર્વ્યવહાર કરે
 કદળ કરિદે કાળજું માતા કુમાતાના થાય
 પી જાય પીડા પુત્રની મુખ મલકવતી રહે
 દુઃખ દીકરા નુ લઈને સુખની દાતા થાય
 માર ખાય ગાળ ખાય તોય દિલમાં હરખાય
 ધન્ય છે તે ધારિત્રીને કદી કુમાતાના થાય

અમૃત અવની પર આવી ખુબ દેખ્યા છે દંપતી
 સુખે સુખી સંતાનથી ભલે મોત આવી ના જાય
 ★વ્યવહારદર્શન★
NOG SS 0092
 પ્રકાર:- પદ્ય
 વિષય:- માવતર - કમાવતર
 શિર્ષક:- માવતર - જીવતાં દેવ

સ્વપ્રો જેના સંકળાયા,
 શિશુ આગમનના અંધાણથી.
 શ્વાસ - પ્રાણ શિશુ એમને મન,
 ના ઈચ્છે બૂરું જાણતા કે અજાણથી.

માવતર નથી એ માત્ર,
 જીવતા - જાગતા ભગવાન છે.
 ચરણોમાં કાશી ને મથુરા,
 એમના દરેક બોલ આશીર્વચન સમાન છે.

પેટ કાપી પોતાનું, અરમાન બાળકના પૂરા કરે,
 શોખ તો ક્યાં પોષવા? ભૂખ્યા પેટે ઓડકાર ભરે.
 ઉદ્દેશ્ય એક જ કે સંતાન સુખી રહે મારું,
 હું ઘસાઈને રાખ થાઉં ભલે, અજવાળું પ્રકટે એના સારું.
 એ જ સંતાન જ્યારે માવતરની આંતરડી બાળે,
 કર્મ એવા બંધાય કે ખુદ પ્રભુ પણ દુર્ગતિ ના ટાળે.
 માવતરના મુખે શ્રાપ વાણી કદી આવતી નથી,
 બળેલા એ હૈયામાંથીય મમતાની સરવાણી રોકાતી નથી.

જે સંતાનોના અપકારો પર,
 ઉપકારના પુષ્પો બિછાવે છે.
 એ માવતરની ગોદમાં મ્હાલવા,
 ખુદ પ્રભુ પણ પૃથ્વી પર જન્મ ધરી આવે છે.

સંતાનો ને શેતાનોમાં પલટાતા જોયા છે,
 પહાડ સમાં માવતરોને ચોધાર આંસુએ રડતાં જોયા છે.
 કળિયુગની કડ્ડણતા તો જુઓ કે,
 કપાતર સંતાનોને કારણ માવતરને જીવને - જીવત મરતાં જોયા છે.

સંતાન ભલે શેતાન બને,
 માવતર, કમાવતર થાય નહિ.
 માવતરની કિંમત જીવતાં જ કરજો,
 મર્યા પછીની ક્રિયાઓથી બળેલા હૈયાં શીતળ થાય નહિ.
 અલકા નવિનચંદ્ર મહેતા, ગાંધીનગર

એમસીએક્સ પર કોટન-ખાંડી વાયદાના ભાવમાં રૂ. ૪૦૦ની વૃદ્ધિ: કુડ તેલ, મેન્થા તેલમાં નરમાઈ

મુંબઈ: દેશના અગ્રણી કોમોડિટી રિવિટેન્જ એક્સચેન્જ એમસીએક્સ પર વિવિધ કોમોડિટી વાયદા, ઓપ્શન અને ઈન્ડેક્સ ફ્યુચર્સમાં શુક્રવારે રૂ. ૧૮,૦૧૭.૮ કરોડનું ટર્નઓવર નોંધાયું હતું, જેમાં કોમોડિટી વાયદાનાં કામકાજનો હિસ્સો રૂ. ૪,૪૭૨.૭૯ કરોડનો અને ઓપ્શનનો હિસ્સો રૂ. ૧૩૫૪૧.૯૦ કરોડનો હતો. ક્રીમતી ધાતુઓના વાયદાઓમાં સોનાના વાયદાઓમાં એમસીએક્સ સોનું એપ્રિલ વાયદો સરની શરૂઆતમાં ૧૦ ગ્રામદીઠ રૂ. ૬૧,૬૫૧ના ભાવે ખૂલી, દિવસ દરમિયાન ઉપરમાં રૂ. ૬૧,૭૨૫ અને નીચામાં રૂ. ૬૧,૬૦૧ ના મથાળે અથડાઈ, રૂ. ૮૯ વધી રૂ. ૬૧,૭૧૧ના ભાવે પહોંચ્યો હતો. આ સામે ગોલ્ડ-ગિની ફેબ્રુઆરી કોન્ટ્રેક્ટ ૮ ગ્રામદીઠ રૂ. ૩૧ વધી રૂ. ૪૯,૭૩૩ અને ગોલ્ડ-પેટલ ફેબ્રુઆરી કોન્ટ્રેક્ટ ૧ ગ્રામદીઠ રૂ. ૩ વધી રૂ. ૬,૦૭૪ના ભાવે પહોંચ્યો હતો. સોનું-મિની માર્ચ વાયદો ૧૦ ગ્રામદીઠ રૂ. ૭૪ વધી રૂ. ૬૧,૩૮૦ના સ્તરે પહોંચ્યો હતો. ચાંદીના વાયદાઓમાં ચાંદી માર્ચ વાયદો સરની શરૂઆતમાં ૧ કિલોદીઠ રૂ. ૭૧,૨૦૬ના ભાવે ખૂલી, દિવસ દરમિયાન ઉપરમાં રૂ. ૭૧,૩૮૦ અને નીચામાં રૂ. ૭૧,૨૦૬ના મથાળે અથડાઈ, રૂ. ૨૪૯ વધી રૂ. ૭૧,૩૮૦ ના સ્તરે પહોંચ્યો હતો. ચાંદી-મિની ફેબ્રુઆરી કોન્ટ્રેક્ટ રૂ. ૨૦૪ વધી રૂ. ૭૧,૩૮૦ અને ચાંદી-માઈકો ફેબ્રુઆરી કોન્ટ્રેક્ટ રૂ. ૧૮૫ વધી રૂ. ૭૧,૩૮૦ બોલાઈ રહ્યો હતો. બિનલોહ ધાતુઓના વાયદાઓમાં એમસીએક્સ તાંબુ ફેબ્રુઆરી

વાયદો રૂ. ૭૧૬.૦૦ના ભાવે ખૂલી, રૂ. ૪.૭૦ વધી રૂ. ૭૧૯.૪૫ જ્યારે એલ્યુમિનિયમ ફેબ્રુઆરી કોન્ટ્રેક્ટ રૂ. ૦.૩૫ વધી રૂ. ૨૦૦.૪૦ તેમ જ સીસું ફેબ્રુઆરી કોન્ટ્રેક્ટ રૂ. ૦.૦૫ વધી રૂ. ૧૭૯ના ભાવે થયા હતા. જસત ફેબ્રુઆરી કોન્ટ્રેક્ટ રૂ. ૧.૮૫ વધી રૂ. ૨૧૩ના ભાવે થયા હતા. મિની વાયદાઓમાં એલ્યુમિનિયમ-મિની ફેબ્રુઆરી વાયદો ૧ કિલોદીઠ રૂ. ૦.૪૫ વધી રૂ. ૨૦૦.૬૦ સીસું-મિની ફેબ્રુઆરી કોન્ટ્રેક્ટ રૂ. ૦.૧૦ વધી રૂ. ૧૭૮.૫૫ જસત-મિની ફેબ્રુઆરી વાયદો રૂ. ૧.૬૫ વધી રૂ. ૨૧૨.૬૦ બોલાઈ રહ્યો હતો. એનર્જી સેગમેન્ટના વાયદાઓમાં એમસીએક્સ કુડ તેલ ફેબ્રુઆરી વાયદો સરની શરૂઆતમાં ૧ બેરલદીઠ રૂ. ૬,૪૮૨ના ભાવે ખૂલી, દિવસ દરમિયાન ઉપરમાં રૂ. ૬,૪૮૫ અને નીચામાં રૂ. ૬,૪૧૫ ના મથાળે અથડાઈ, રૂ. ૫૯ વધી રૂ. ૬,૪૨૪ બોલાયો હતો, જ્યારે કુડ તેલ-મિની ફેબ્રુઆરી વાયદો રૂ. ૬૬ વધી રૂ. ૬,૪૧૯ બોલાઈ રહ્યો હતો. નેચરલ ગેસ ફેબ્રુઆરી વાયદો ૧ એમએમબીટીયુદીઠ રૂ. ૧૩૪ના ભાવે ખૂલી, રૂ. ૦.૭૦ વધી રૂ. ૧૩૨.૯૦ અને નેચરલ ગેસ-મિની ફેબ્રુઆરી વાયદો ૦.૮ વધી રૂ. ૧૩૨.૯૦ બોલાઈ રહ્યો હતો.

કૃષિ કોમોડિટીઝના વાયદાઓમાં એમસીએક્સ કોમોડિટી માર્ચ વાયદો સરની શરૂઆતમાં ૧ ખાંડીદીઠ રૂ. ૫૯,૫૪૦ના ભાવે ખૂલી, દિવસ દરમિયાન ઉપરમાં રૂ. ૫૯,૮૦૦ અને નીચામાં રૂ. ૫૯,૫૪૦ ના મથાળે અથડાઈ, રૂ. ૪૦૦ વધી રૂ. ૫૯,૮૦૦ના સ્તરે પહોંચ્યો હતો. મેન્થા તેલ ફેબ્રુઆરી કોન્ટ્રેક્ટ ૧ કિલોદીઠ રૂ. ૧.૧૧ વધી રૂ. ૮૦૦.૦૦ બોલાયો હતો. કામકાજની દૃષ્ટિએ એમસીએક્સ પર ક્રીમતી ધાતુઓમાં સોનાના વિવિધ વાયદાઓમાં રૂ. ૮૬૦.૪૭ કરોડનાં અને ચાંદીના રૂ. ૧,૮૪૦.૩૦ કરોડનાં વેપાર થયા હતા. એનર્જી સેગમેન્ટમાં કુડ તેલ અને કુડ તેલ-મિની વાયદાઓમાં રૂ. ૨૯૧.૫૩ કરોડનાં ૧૦,૦૩૩ લોટ તથા નેચરલ ગેસ અને નેચરલ ગેસ-મિની વાયદાઓમાં રૂ. ૫૫૮.૬૪ કરોડનાં ૪૧,૨૯૨ લોટ નાં કામ થયાં હતાં. બિનલોહ ધાતુઓમાં એલ્યુમિનિયમ અને એલ્યુમિનિયમ-મિની વાયદાઓમાં રૂ. ૮૪.૧૮ કરોડનાં ૧,૩૧૫ લોટ સીસું અને સીસું-મિની વાયદાઓમાં રૂ. ૨૦.૭૨ કરોડનાં ૩૬૯ લોટ તાંબાના વાયદાઓમાં રૂ. ૪૫૧.૩૫ કરોડનાં ૨,૫૧૩ લોટ અને જસત તથા જસત-મિની વાયદાઓમાં રૂ. ૩૪૪.૫૮ કરોડનાં ૫,૩૨૦ લોટના વેપાર થયા હતા.

ડેઈલી માર્કેટ રિપોર્ટ
 નૈમિષ ત્રિવેદી

પવિત્ર યાત્રાધામ અને શક્તિપીઠ અંબાજી ખાતે પાંચ દિવસીય 'શ્રી ૫૧ શક્તિપીઠ પરિક્રમા મહોત્સવ-૨૦૨૪'



ગુજરાત પવિત્ર યાત્રાધામ વિકાસ બોર્ડ તથા શ્રી આરાસુરી અંબાજી માતા દેવસ્થાન ટ્રસ્ટ અને બનાસકાંઠા જિલ્લા વહીવટીતંત્રના સંયુક્ત ઉપક્રમે વિશ્વ પ્રસિદ્ધ યાત્રાધામ અને આદ્ય શક્તિપીઠ અંબાજી ખાતે ૧૨થી ૧૬ મી ફેબ્રુઆરી દરમિયાન 'શ્રી ૫૧ શક્તિપીઠ પરિક્રમા મહોત્સવ'નું ભવ્ય આયોજન કરાયું છે. આ અવસરે મુખ્યમંત્રી શ્રી ભૂપેન્દ્ર પટેલ, વિધાનસભાના અધ્યક્ષ શ્રી શંકરભાઈ ચૌધરી અને નાણાં મંત્રી શ્રી કનુભાઈ દેસાઈએ

ગભર ઉપર મા અંબાના અને અખંડ જ્યોતના ભક્તિભાવપૂર્વક દર્શન કરી આરતી-પૂજન-અર્ચન કર્યા હતા. આ સાથે પરિક્રમા પથ ઉપર વિવિધ શક્તિપીઠોમાં અન્ય મંત્રીશ્રીઓ તથા ધારાસભ્યોશ્રીઓ ઉપસ્થિત રહીને દર્શન-આરતીમાં સહભાગી થયા હતા. પરિક્રમા પથ પર દીવડાઓ સાથે રચાયેલી માનવ સાંકળે અદ્ભુત નજારો ઊભો કર્યો હતો. મુખ્યમંત્રી શ્રી ભૂપેન્દ્ર પટેલ, વિધાનસભાના અધ્યક્ષ શ્રી શંકરભાઈ ચૌધરી તથા

★ મુખ્યમંત્રી શ્રી ભૂપેન્દ્ર પટેલ, વિધાનસભાના અધ્યક્ષ શ્રી શંકરભાઈ ચૌધરી તથા મંત્રીશ્રીઓ સહિત ધારાસભ્યશ્રીઓ ગબ્બરની તળેટી ખાતે મહા આરતીમાં સહભાગી થયા★

★ મુખ્યમંત્રી શ્રી ભૂપેન્દ્ર પટેલ, વિધાનસભાના અધ્યક્ષ શ્રી શંકરભાઈ ચૌધરી અને નાણાં મંત્રી શ્રી કનુભાઈ દેસાઈએ ગબ્બર ઉપર મા અંબાના અને જ્યોતના ભક્તિભાવપૂર્વક દર્શન કરી આરતી- પૂજન-અર્ચન કર્યા હતા★

★ પરિક્રમા પથ ઉપર વિવિધ શક્તિપીઠમાં અન્ય મંત્રીશ્રીઓ તથા ધારાસભ્યો ઉપસ્થિત રહીને દર્શન-આરતીમાં સહભાગી થયા હતા★

★ મુખ્યમંત્રીશ્રીએ આસ્થા અને ટેકનોલોજીના સમન્વય સમાન અંબિકા રથનું કરાવ્યું પ્રસ્થાન★

★ ગબ્બર ખાતે ભક્તિમય માહોલમાં મંત્રીશ્રીઓ તેમજ ધારાસભ્યશ્રીઓએ ગરબા લઈને ઘન્યતા અનુભવી

મંત્રીશ્રીઓ સહિત ધારાસભ્યશ્રીઓ ગબ્બરની તળેટી ખાતે લાખો દીવડાઓની મહાઆરતીમાં સહભાગી થયા. ત્યારબાદ સૌ કોઈ માતા સતિના જીવન પર આધારિત લાઈટ એન્ડ સાઉન્ડ શો નિહાળ્યો હતો. આ પ્રસંગે મુખ્યમંત્રીશ્રી ભૂપેન્દ્ર પટેલે ગબ્બર તળેટી પાસેથી આસ્થા અને ટેકનોલોજીના સમન્વય સમાન અંબિકા રથનું ફ્લેગ ઓફ કરી પ્રસ્થાન કરાવ્યું હતું. ગબ્બર ખાતે ભક્તિમય માહોલમાં મંત્રીશ્રીઓ તથા

ધારાસભ્યશ્રીઓએ ગરબા રમીને ધન્યતા અનુભવી હતી. આ અવસરે શ્રી શક્તિ સેવા કેન્દ્ર અંબાજીના પ્રયાસોથી ભિક્ષા વૃત્તિ ત્યજી શિક્ષણ તરફ વળેલાં ૨૧ જેટલાં બાળકો ગબ્બર તળેટી ખાતે મહાઆરતીમાં જોડાયાં હતાં. આ સ્થળે મહિલા સ્વસહાય જૂથની બહેનોએ બનાવેલ હસ્ત કલાની ચીજવસ્તુઓનું પ્રદર્શન પણ યોજવામાં આવ્યું હતું. આ અવસરે મંત્રીશ્રીઓ સર્વશ્રી ઋષિકેશ પટેલ, શ્રી

બલવંતસિંહ રાજપૂત, શ્રી મુળભાઈ બેરા, શ્રી ડો. કુબેરભાઈ ડિંડોર, શ્રીમતી ભાનુબહેન બાબરીયા, શ્રી હર્ષ સંઘવી, સાંસદશ્રી પરભતભાઈ પટેલ, ગુજરાત પવિત્ર યાત્રાધામ વિકાસ બોર્ડના સચિવશ્રી આર. આર. રાવલ, કલેક્ટરશ્રી વરુણકુમાર બરનવાલ, જિલ્લા વિકાસ અધિકારીશ્રી એમ.જે. દવે, અંબાજી મંદિરના વહીવટદાર સુશ્રી સિદ્ધિ વર્મા સહિતના મહાનુભાવો ઉપસ્થિત રહ્યા હતા.

યાદસ્મા માંથી પાટણ એલસીબીએ ૫૭,૦૦૦ નો વિદેશી દારૂ ઝડપાયો

યાદસ્મા શહેરની અંદર આવેલ ઈન્દિરા નગરમાંથી પાટણ એલસીબી દ્વારા વિદેશી દારૂની નવ પેટી કિંમત રૂપિયા ૫૭,૦૭૨ નો વિદેશી દારૂ ઝડપી પાડ્યો હતો તેમજ સ્થળ પરથી આરોપી ફરાર થઈ જવામાં સફળ રહ્યો હતો જેની સામે પોલીસે ગુનો નોંધી વધુ તપાસ હાથ ધરી હતી. પોલીસ સૂત્રો દ્વારા મળતી માહિતી મુજબ પાટણ એલસીબી પોલીસમાં ફરજ બજાવતા અકબર ભાઈને મળેલ ખાનગી બાતમીને આધારે યાદસ્મા શહેરની અંદર આવેલ ઈન્દિરા નગરની અંદર રહેતા કિશનસિંહ ઉર્ફે કબુતર દાનસિંગ ના રહેણાંક મકાનમાંથી



વિદેશી દારૂ ની નવ પેટી કિંમત રૂ ૫૭,૦૭૨ ને ઝડપી લીધો હતો જેમાં આરોપી કિશનસિંહ ફરાર થઈ જવા પામ્યો હતો જેની સામે પોલીસે ગુનો નોંધી વધુ તપાસ હાથ ધરી છે નિખિલ જોષી : પાટણ જિલ્લા બ્યુરોચીફ

સાંસદ શ્રી ડોક્ટર કિરીટભાઈ પ્રેમજીભાઈ સોલંકી

ગરીબ બાળકોને શૈક્ષણિક સુવિધાઓ પુરી પાડીને પ્રોત્સાહિત કરી રહ્યા છે. : સામાજિક અગ્રણી મનુભાઈ પરમાર



ગુજરાત મા ગરીબ જરૂરિયાત મેંદ લોકોને રાત દિવસ મહેનત કરી ને વિવિધ યોજનાક્રીય લાભો અપાવવા માટે સક્રિય રહેતા ફદાલી વાસ, દિનબાઈ

ડાવર, અમદાવાદના સામાજિક અગ્રણી શ્રી મનુભાઈ પરમાર એ જણાવ્યું છે કે અમદાવાદ પશ્ચિમના લોકપ્રિય પ્રભાવશાળી સતત જાગૃત પ્રજા વત્સલ સાંસદ શ્રી કિરીટભાઈ સોલંકીએ ડો બાબા સાહેબ આંબેડકરના શિક્ષણ રથને આગળ ધપાવવા માટે ગરીબ બાળકોને શૈક્ષણિક સુવિધાઓ ઉપલબ્ધ કરાવી છે તે દેશના વિકાસ માટે ખુબજ આનંદદાયક સારી સરાહનીય કામગીરી છે. ગરીબ ઘરના મોબીઓ ને આજના ખર્ચા અને વધતી જતી મોંઘવારીના સમયમાં પોતાના બાળકોને શૈક્ષણિક સુવિધાઓ ઉપલબ્ધ કરાવવી દુષ્કર છે ત્યારે એક સાચા કર્મજાગૃત સાંસદ શ્રી તરીકે ની ડો કિરીટભાઈ પ્રેમજીભાઈ સોલંકી સાહેબની સેવા ભાવી કામગીરી સાચા અર્થમાં હૃદયપૂર્વક વંદનીય છે.

ખેલ મહાકુંભ ૨૦૨૪ મા ઈ.એમ. આર. એસ બારીપાડા ના વિદ્યાર્થીઓ ઝડક્યા



આહવા ડાંગ તારીખ -૧૪-૦૨-૨૦૨૪ રોજ જિલ્લા કક્ષા નો આહવા ખાતે ચેસ અને યોગાશન સ્પર્ધા યોજાઈ જેમાં એકલવ્ય સ્કૂલ બારીપાડા ના વિદ્યાર્થીઓ ભાગ લીધો હતો. સ્પોર્ટ્સ ઓથોરિટી ઓફ ગુજરાત દ્વારા દર વર્ષની જેમ ચાલુ વર્ષે પણ ખેલમહાકુંભ નું આયોજન હાથ ધરવા મા આવ્યું હતું. આ ખેલ મહાકુંભ આહવા ખાતે યોગાશનની સ્પર્ધા યોજાય હતી. જેમા એકલવ્ય સ્કૂલ બારીપાડા ના આચાર્ય શિક્ષક શ્રી ગાવિત પંકજભાઈ ના માર્ગદર્શન હેઠળ શાળા ના વિદ્યાર્થી ગાર્નનું જ્યદિપભાઈ અંડર ૧૭ મા યોગાશન ની સ્પર્ધા મા રિધમિક. અને આર્ટિસ્ટિક યોગમા જિલ્લા કક્ષા મા પ્રથમ ક્રમે અને વ્યક્તિગત યોગાશન મા બીજો ક્રમ પ્રાપ્ત થયો છે. અંડર ૧૭ રિધમિક યોગ ની સ્પર્ધા મા ચૌધરી અરુણભાઈનો બીજો ક્રમ પ્રાપ્ત થયો છે. અને અંડર ૧૪ મા રિધમિક યોગ મા ચૌધરી હેમંતભાઈ પ્રથમ ક્રમ મેળવ્યો છે. અને બીજા ક્રમે થોરાત વિનયભાઈ અંડર ૧૧ મા દેશમુખ પ્રિયાશીબેન નો બીજા ક્રમે પ્રાપ્ત થયો છે. ચેસ ની સ્પર્ધામા પ્રભુતીબેન અરવિંદભાઈ ભોંયે જીલા કક્ષા

ની રમત મા બીજા ક્રમે વિજેતા થયાં છે. એકલવ્ય બારીપાડા નું ગૌરવ વધાયું છે. શાળા ના આચાર્ય શ્રી. અને શાળા પરિવાર ના શિક્ષકો એ અભિનંદન સાથે શુભેચ્છા પાઠવી હતી અને બાળકો મા અનેરી ખુશી છવાય હતી.

ડાંગ જિલ્લાના સાવરખડી પ્રાથમિક શાળા ખાતે 'શાળા સ્થાપના દિન'ની ઉજવણી કરાઈ

આહવા તારીખ ૧૫મી ફેબ્રુઆરીના રોજ ડાંગ જિલ્લા પંચાયત શિક્ષણ સમિતિ સંચાલિત, સાવરખડી પ્રાથમિક શાળા ખાતે "શાળા સ્થાપના દિન"ની ઉજવણી કરવામા આવી હતી. કાર્યક્રમમા શાળાના મુખ્ય શિક્ષક શ્રી મનિષભાઈ. સી. પટેલ દ્વારા તમામ મહેમાનોનું શાબ્દિક સ્વાગત કરી ભૂતપુર્વ વિદ્યાર્થીઓને શાલ ઓઢાડી સન્માનપત્રો આપી સન્માનિત કરવામા આવ્યા હતા. આ કાર્યક્રમના અધ્યક્ષ તેમજ નિવૃત્ત અધિક કલેક્ટર શ્રી ઈશ્વરભાઈ માળી દ્વારા પોતાના જીવનની સંઘર્ષ વિશેની વાતો કરી, પ્રાથમિક શાળા સાથેના સ્મરણો વાગોળ્યા હતા. કાર્યક્રમમા મુખ્ય મહેમાનશ્રી ડો. બી. એમ. રાઉત દ્વારા સરકારી શાળાની



સુવિધાઓ, સ્કૂલ ઓફ એક્સલેન્સની જાણકારી આપી હતી. તેમજ ટિકરીઓને મફત શિક્ષણ માટેની સહાય યોજનાઓ વિશેની જાણકારી આપી હતી. સરકારી વિનિયન અને વાણિજ્ય કોલેજના પ્રાધ્યાપક અને અભિણિ વિશેષજી ડો. દિલીપભાઈ ગાવિત દ્વારા ગ્રામજનોની એકતા અને સંગઠન બની રહે તેમજ શાળા ઉત્તરોત્તર પ્રગતિના પંથે આગળ વધે તે માટેની પ્રેરણા પુરી પાડી હતી. શાળાના ભૂતપુર્વ વિદ્યાર્થી શ્રી ઈશ્વરભાઈ માળી (નિવૃત્ત

અધિક કલેક્ટર), શ્રી કુલચંદભાઈ માળી, (નિવૃત્ત જિલ્લા શિક્ષણાધિકારી), શ્રી દિલીપ ગાવિત, (પ્રાધ્યાપક, સરકારી વિનિયન અને વાણિજ્ય કોલેજ) દ્વારા શાળાનો તમામ ખર્ચ પુરો પાડવામા આવ્યો હતો. આ પ્રસંગે સરકારી સેવામા કાર્યરત અને નિવૃત્ત શાળાના ભૂતપુર્વ વિદ્યાર્થીઓ, તેમજ જિલ્લા પંચાયત શિક્ષણ સમિતિના શિક્ષકશ્રીઓ, સરપંચ શ્રી રણેશભાઈ ગામિત, ગ્રામજનો અને વિદ્યાર્થીઓ મોટી સંખ્યામા ઉપસ્થિત રહ્યા હતા.

આહવા તાલુકાના મહાલપાડા, ગોદડીયા, આહવા અને કડમાળ ગામે 'વિકસિત ભારત સંકલ્પ યાત્રા'ના કાર્યક્રમો યોજાયા

આહવા: દેશના વડાપ્રધાન શ્રી નરેન્દ્રભાઈ મોદીના નેતૃત્વ હેઠળ તા. ૧૫મી નવેમ્બર 'જનજાતીય ગૌરવ દિવસ'થી દેશ સમસ્તમાં, જનહિતલક્ષી યોજનાઓના લાભથી પાત્રતા ધરાવતો એક પણ વ્યક્તિ વંચિત ન રહે તે માટે, જનજાગૃતિ કેળવવા 'વિકસિત ભારત સંકલ્પ યાત્રા'નો પ્રારંભ કરવામા આવ્યો છે. આ યાત્રાના માધ્યમથી છેવાડાના લોકો સુધી પહોંચી, સરકારી યોજનાઓની જાણકારી અને તેનો લાભ પુરો પાડવા માટે સરકાર સંકલ્પબદ્ધ હોવાની પ્રતીતિ સાથે, પ્રજાજનોને મળવાપાત્ર લાભો સહિત અનેક સેવાઓ ધરઆંગણે પુરી પાડવામાં આવી રહી છે. તા. ૧૪મી ફેબ્રુઆરીના રોજ ડાંગ જિલ્લાના આહવા તાલુકાના મહાલપાડા,



ગોદડીયા, આહવા, અને કડમાળ ગામે 'વિકસિત ભારત સંકલ્પ યાત્રા' પહોંચી હતી. જેમા કુલ ૨૩૩૧ લોકોએ યાત્રામા ભાગ લઈ, વિકસિત ભારતનો સંકલ્પ લીધો હતો. સાથે જ અહિં વિવિધ કાર્યક્રમો પણ યોજાયા હતા. 'વિકસિત ભારત સંકલ્પ યાત્રા' સાથે ગામમા વિશેષ 'ગ્રામસભા', તબીબી નિદાન અને સારવાર કેમ્પ, પશુ આરોગ્ય મેળા, શૈક્ષણિક સ્પર્ધાઓ, કિવજ

કોમ્પિટિશન, ગામના ગૌરવનું સન્માન સહિત શ્રેણીબદ્ધ કાર્યક્રમો યોજવામા આવ્યા હતા. ઉલ્લેખનીય છે કે, તા. ૧૪મી ફેબ્રુઆરીએ યોજાયેલ 'યાત્રા'માં આ ચાર ગામોના કુલ ૨૩૩૧ ગ્રામજનો જોડાયા હતા. દરમિયાન આ ગામોના કુલ ૧૨૬૧ લોકોએ અહીં આયોજિત આરોગ્ય કેમ્પનો લાભ લીધો હતો. જેમા ૬૦ વ્યક્તિઓનું ટી.બી સ્ક્રિનીંગ,

તથા ૪૬ જેટલા લોકોનું સિકલસેલનું સ્ક્રિનીંગ પણ હાથ ધરાયુ હતુ. સાથે પી. એ. મ. જે. વા. ય-મા યોજના, એ. ન. સી. ડી., આભા આઈ-ડી અને વેકસીનેશનની કામગીરી પણ હાથ ધરવામાં આવી હતી. 'સંકલ્પ યાત્રા' ના સથવારે ૩ વિદ્યાર્થીઓને સન્માનિત કરાયા હતા. તો ૧૧૬ વ્યક્તિઓને આયુષ્યમાન કાર્ડ વિતરણ કરવામા આવ્યા હતા. 'વિકસિત ભારત સંકલ્પ યાત્રા-૨'ના કાર્યક્રમમાં આહવા તાલુકા પંચાયતના પ્રમુખ શ્રી સુરેશભાઈ ચૌધરી સહિત પ્રશાસનિક અધિકારીઓ, સ્થાનિક પદાધિકારીઓ, સરપંચ, આંગણવાડી બહેનો, આશા બહેનો, લાભાર્થીઓ તેમજ ગામના આગેવાનો ઉપસ્થિત રહ્યા હતા.

સદભાવના વૃદ્ધાશ્રમને નિ:સંતાન, નિરાધાર માવતર જોઈએ છે. નિ:શુલ્ક પ્રવેશ અપાશે

વૃદ્ધાશ્રમ એ ભારતીય સંસ્કૃતિ નથી જ પરંતુ આજનાં કળીયુગની જરૂરીયાત તો છે જ. કમનસીબે સંયુક્ત કુટુંબ વ્યવસ્થા તુટતા જતા ઘણા વ્યક્તિઓ નિરાધાર બનતા જાય છે. માનવ સેવા ચેરીટેબલ ટ્રસ્ટ દ્વારા છેલ્લા આઠ વર્ષથી સદભાવના વૃદ્ધાશ્રમ ચલાવવામાં આવે છે. આ વૃદ્ધાશ્રમમાં નાત-જાત કે ધર્મના ભેદભાવ વિના જરૂરીયાતવારણ વૃદ્ધોને, નિયમાનુસાર અને સંસ્થાની પ્રવેશ મર્યાદામાં, આદરભર દાખલ કરી તમામ સુવિધાઓ વિનામુલ્યે આપવામાં આવે છે. વૃદ્ધાશ્રમમાં દાખલ થતા જરૂરીયાતમંદ વૃદ્ધ વ્યક્તિઓ પાસેથી કોઈપણ ફી, ચાર્જ કે લવાજમ લેવામાં આવતું નથી. તમામ સુવિધાઓ વડીલોને વિનામુલ્યે આપવામાં આવે છે. ગુજરાતનાં સૌથી મોટા આ વૃદ્ધાશ્રમમાં હાલ ૫૫૦ જેટલા માવતરો પોતાની પાછોતરી

પાલનપુર દ્વારા જે પણ લોકો બ્લડ આપશે તેમને ૫ વર્ષ સુધી એક્સિડન્ટ વીમો ફી મા આપવામા આવશે. તારીખ : ૧૬/૦૨/૨૦૨૪ સમય : બપોરે ૩ કલાકે સ્થળ : વિરમાયા ટેકરી પાટણ રેલી નો ડ્રટ : સવારે ૧૦ વાગે લિલિવાડી સંત રવિદાસ ની પ્રતિમા ને ફૂલહાર કરી ને સુભાષચોક થઈ ને ડો. બાબા સાહેબ આંબેડકરની પ્રતિમાને ફૂલહાર કરી ભરબજાર મા વીરમાયા ટેકરી પહોચી ને ૩ વાગે બ્લડ ડોનેશન કેમ્પ ત્યાર બાદ જાહેર સભા... શિરા નો આહાર જુનાગંજ ઓટલા પરિષદ દ્વારા રાખવામા આવેલો છે..... એમ જીજી (સ્વયં સૈનિક દળ) દ્વારા જણાવવામાં આવ્યું

જીજીની ટાક લઈ રહ્યાં છે. તેમાંથી ૧૮૦ વડીલો પથારીવશ (ડાઈપર વાળા) છે. સાવ પથારીવશ વ્યક્તિઓ (કોઈપણ ઉંમરના) કે જેની સેવા ચાકરી કરવાવાળું પણ કોઈ ન હોય, એકલવાચી-નિરાધાર હાલતમાં પોતાનું જીવન વ્યતિત કરતા હોય કે પોતાની પીડાને લઈને દરરોજ મૃત્યુ વહેલુ આવે તેવી કમનસીબ પ્રાર્થના કરતા હોય તેવા વ્યક્તિઓ (કોઈપણ ઉંમરનાં), કેન્સરગ્રસ્ત નિ:સંતાન વડીલો માટે સદભાવના વૃદ્ધાશ્રમમાં વિશેષ વિભાગ શરૂ કરવામાં આવ્યો છે. આવા નિ:સંતાન, પથારીવશ વ્યક્તિઓ (કોઈપણ ઉંમરનાં)ને પણ સદભાવના વૃદ્ધાશ્રમ પોતાની ફરજનાં ભાગરૂપે નિ:શુલ્ક આશ્રય અપાઈ રહ્યો છે. યથાશક્તિ સેવા કરાઈ રહી છે. પોતાની આસપાસમાં કોઈ નિરાધાર કે નિ:સહાય, પથારીવશ, કોમામાં, કેન્સરગ્રસ્ત હોય એવા વડીલો તેમજ કોમામાં રહેલા કોઈપણ ઉંમરનાં વ્યક્તિઓને જોવા મળે તો તેમને સદભાવના વૃદ્ધાશ્રમ, રાજકોટ સુધી પહોંચાડવા જાહેર વિનંતી કરાઈ છે. આ અંગે વધુ માહિતી માટે સદભાવના વૃદ્ધાશ્રમ (મો. ૮૦૦૦૨ ૮૮૮૮૮) નો સંપર્ક કરવા યાદીમાં જણાવાયું છે.

કેન્સરગ્રસ્ત હોય એવા વડીલોને પ્રવેશ અપાશે.

સદભાવના વૃદ્ધાશ્રમમાં કોમામાં આવેલા વડીલો તેમજ કોમામાં રહેલા કોઈ પણ ઉંમરનાં વ્યક્તિઓને પ્રવેશ અપાશે.

હાલમાં પણ ૫૫૦ જેટલા માવતરો આશ્રય લઈ રહ્યા છે.